

# حامدی صاحب کے تحریکی سفر کی داستان

(بہ شکل خطوط بنام قاری منہاج الدین صاحب)

ان مولانا خلیل حامدی ڈائریکٹر اسٹوڈنٹس و اسٹڈنٹس آف اسلامک مینسورس لاہور

مصر کو روانگی | ۲۲ دسمبر ۱۹۸۳ء کو چارن بجے اسرار سے ایتھوپیا ایئر لائنز کے ذریعے قاہرہ کی جانب چل پڑا۔ راستے میں ہمارا جہاز خرطوم ایئر پورٹ پر ۲۰ منٹ کے لیے ٹھہرا۔ اسرار ایئر پورٹ سے اس جہاز میں چند سوڈانی بھی سوار ہوئے جو ابوظہبی میں طازمت کرتے ہیں اور اب چھٹیاں گزارنے کے لیے وطن واپس آرہے تھے۔ اتفاق سے یہ لوگ جہاز میں میری سیدٹ سے متصل دو روپیسیٹوں پر بیٹھے ہوئے تھے۔ راستے میں یہ لوگ جہاز کے اندر بار بار شراب خرید کر پیتے رہے۔ شاید وہ یہ محسوس کر رہے تھے کہ سوڈان میں اب شراب دست یاب نہ ہوگی، لہذا اس امّ النجاشٹ کو دل بھر کر پی لیا جائے۔ خاکسار نے بے قابو ہو کر متصل بیٹھے سوڈانی سے کہہ دیا۔ ”آپ لوگوں کو اب سوڈان کے بدلے ہوئے حالات سے ہم آہنگ ہو جانا چاہیے۔ سوڈان کو شراب سے پاک کر دیا گیا ہے۔ اس میں ہی سوڈان کا دنیاوی بھلا بھی ہے اور آخروی بھی۔“ اس نے میری بات سنی ان سنی کر دی۔ اور اپنے شعل ناپاک میں برابر مصروف رہا۔ دریائے نیل کے پیچ و خم | خرطوم میں جب جہاز اترا تو راقم ٹرانزیٹ میں اتکر یہ خید مختصر لمحات گزارنا چاہتا تھا، مگر جہاز والوں نے اترنے کی اجازت نہ دی۔ بہر حال اب جہاز قاہرہ کی طرف روانہ ہو گیا۔ راستے میں یہ جہاز جب فوہ کے علاقے سے گذر گیا تو نیچے دریائے نیل کی گذرگاہ نظر آنے لگی۔ یہ مصر کا علاقہ ہے۔ مصر کی جتنی زرعی آبادی ہے وہ صرف نیل کے دونوں

کناروں پر آباد ہے۔ چنانچہ پورے راستے نیل نظر آتا رہا۔ اُس نے کئی پیچ و تاب کھائے اور ساتھ ساتھ آبادی کی لکیری بھی پیچ و تاب کھاتی رہی۔ مصر کی یہی پیٹی زرخیز و شاداب ہے۔ باقی مصر بڑی حد تک صحرا ہے۔ خرطوم اور قاہرہ کے درمیان ہوائی جہاز کے ذریعے کل دو گھنٹے کا راستہ ہے۔ قاہرہ ایئر پورٹ پر کسی بڑی تاخیر کے بغیر ویزا اور کسٹم کے مرحلے گذر گئے۔ خاکسار ایتھوپیائیٹرز کے حساب پر قاہرہ کے ایک ہوٹل میں جو مصر الحجدیدہ کے اندر واقع ہے، آتر گیا۔ اب مجھے قاہرہ کے اندر ایک رات اور ایک دن گزارنا ہے۔ قاہرہ شہر سے مجھے اچھی طرح واقفیت ہے۔ بارہا یہاں کے گلی کوچوں میں گردش کی ہے۔

یا سر عرفات کی پڑھنا مکالمہ آمد | صبح اٹھا تو قاہرہ میں یہ ہنگامہ برپا تھا کہ منظم آزادی فلسطین کے

سربراہ یا سر عرفات کا بحری جہاز سویز سے گذر رہا ہے اور یا سر عرفات اور صدر مصر حسنی مبارک سے اس کی ملاقات اور اس کے اعزاز میں دیگر تقریبیں منعقد ہو رہی ہیں۔ اخبارات بھی ان خبروں سے بھرے پڑے تھے۔ اور مصری ریڈیو بھی اس موضوع پر دن بھر آنکھوں دیکھا حال سنا تا رہا۔ قاہرہ کے اندر ہر شخص کی زبان پر یہ کہانی تھی۔ پہلے اسماعیلہ کے گورنر نے یا سر عرفات صاحب سے ان کے بحری جہاز کے اندر جا کر ملاقات کی اور پھر یا سر عرفات صاحب کو پہلی کا پٹر کے ذریعے اسماعیلہ سے قاہرہ لایا گیا۔ اور صدر مصر سے ملاقات کرائی گئی اور پھر دونوں نے مل کر ایک پریس کانفرنس منعقد کی۔ یا سر عرفات نے اپنی تقریب میں مصر کے بارے میں ایک جملہ ایسا کہا جسے یہاں کے اخبارات نے خوب نمایاں شائع کیا۔ وہ جملہ یہ ہے: "العرب يتخبط بدون مصر" (عرب مصر کے بغیر صرف ٹامک لڑیے مار رہے ہیں)

کتابوں کا چمن زار | خاکسار قاہرہ کے مشہور پارک حدیقۃ الازہر میں گیا۔

یہاں پارک کے ارد گرد کتابوں کی دکانیں ہیں۔ یہاں نسبتاً کتا بی سستی مل جاتی ہیں، اور بعض اوقات ایسی کتابیں بھی یہاں دستیاب ہو جاتی ہیں جو نادرا ہو چکی ہوتی ہیں۔ بلکہ یہ کہنا صحیح ہو گا کہ قاہرہ کے فکری اور ذہنی رجحانات کو معلوم کرنا ہو تو حدیقۃ الازہر کے مکتبوں کا جائزہ لے لیا جائے۔ یہاں کے مکتبے ان رجحانات کی صحیح عکاسی کرتے ہیں۔ یہاں بالعموم وہ

کتابیں آتی ہیں جن کی مصری نوجوانوں کے اندر مانگ موجود ہوتی ہے۔ مکتبوں پر نظر ڈالنے سے معلوم ہوا کہ اکثر کتابیں اسلام کے موضوع پر ہیں اور یا پھر ادب اور عمرانیات کے موضوع پر۔ امام حسن البنا، مولانا مودودی، سید قطب، محمد قطب، الر المجدی، متولی شعراوی اور دیگر مسلم مفکرین کی کتابیں ہر مکتبے پر نظر آئیں۔ ان کے ایڈیشن مصری محفے اور کاغذ ہلکا۔ اس لیے سستے محفی محفے۔ دریافت کرنے پر معلوم ہوا کہ یہ کتابیں عام نوجوان خریدتے ہیں اور وہ زیادہ قیمت نہیں ادا کر سکتے۔ اس لیے یہاں عام بواج پانے والی اسلامی کتابیں بالعموم نسبتاً سستے کاغذ پر چھپتی ہیں۔ میری موجودگی میں چند باپردہ لڑکیاں ایک مکتبے پر آئیں۔ انہوں نے قرآن کریم کے کیسٹ اور سید سابق کی فقہ السنۃ اور چند دوسری کتابیں خریدیں۔ وہ نہایت وقار کے ساتھ آئیں اور ضرورت کی کتابیں خرید کر چلی گئیں۔ ان کے بعد کچھ لڑکے بھی آئے اور چند اسٹالوں پر ایک طاثرانہ نظر ڈالتے ہوئے آگے نکل گئے۔

وہی نہ ملے! | راقم قاہرہ کے بعض احباب سے رابطہ قائم کرنا چاہتا تھا۔ معلوم ہوا اخوان المسلمون کے رہنما استاذ عمر التلمسانی اور نامور اسلام پسند صحافی جابر رزق اور بعض دوسرے حضرات اس وقت قاہرہ سے باہر ہیں اور پاکستان اور امریکہ کے دورے پر نکلے ہوئے ہیں۔ اپنے ایک پرانے دوست استاد اسعد السید کے مکتبہ دار الانصار کی طرف گیا۔ استاد اسعد السید کا پچھلے سال انتقال ہو گیا تھا۔ ان کا مکتبہ اب ایک اور صاحب کھونٹے میں، مگر آج جمعہ کی وجہ سے مکتبہ بند ہے۔

بے پردگی سے پردہ کی طرف | قاہرہ بہت پر ہجوم شہر ہے۔ دیہات سے لوگ مٹھ مٹھ کر قاہرہ کا رخ کر رہے ہیں۔ اب سڑکوں پر عربیانی کے وہ مناظر کم ملتے ہیں جن کا سین سنہ ۱۹۷۰ء تک نور مشور سے رہا ہے۔ لڑکیوں کی اچھی خاصی تعداد باپردہ نظر آتی ہے۔ البتہ یہاں کا پردہ یہ ہے کہ پورا جسم ایک ڈھیلے لباس میں چھپا ہوا ہوتا ہے۔ اور چہرہ اور ہاتھ ننگے ہوتے ہیں۔ یہاں یہ بھی غنیمت ہے اس لیے کہ یہ معاشرہ بے پردگی سے پردہ کی جانب بڑھ رہا ہے۔ مسجدوں کے اندر بھی نوجوانوں کی تعداد بزرگوں سے زیادہ نظر آتی ہے۔

سیاسی جماعتوں کی بحالی کا مسئلہ | رائے میں اتفاق سے صلاح ابو اسماعیل صاحب مل گئے۔

اُن سے پہلے بھی ایک بار ڈاکٹر عبدالودود شبلی صاحب کے ذریعے ملاقات ہوئی تھی۔ یہ مصر کی پارلیمنٹ (مجلس الشعب) کے رکن ہیں۔ یہ بڑے باہمت انسان ہیں، عالم دین ہیں۔ غیر وعافیت کے بعد بتانے لگے کہ آج کل یہاں پارلیمنٹ میں سابقہ سیاسی جماعتوں کی سجالی کا مسئلہ زیر بحث ہے۔ ایک پارلیمانی کمیٹی تشکیل دی گئی ہے جو اس مسئلے پر اپنی رپورٹ پیش کرے گی اس کمیٹی کے صدر ایوانِ بالا کے صدر صبحی عبدالحکیم ہیں۔ اس وقت دو جماعتوں کی درخواستیں زیرِ غور ہیں ایک سخاس پاشا مرحوم کی وفد پارٹی کی درخواست جسے سخاس پاشا کے جانشین سراج الدین کے صاحبزادے فواد نے دائر کر رکھا ہے اور دوسری درخواست یہاں کے چند مشکوک قسم کے لوگوں کی طرف سے حزبِ ناصری کے نام سے ایک نئی پارٹی تشکیل دینے کے لیے پیش کی گئی ہے۔ یہاں کی ہائی کورٹ میں بھی ان لوگوں نے جمال عبدالناصر کے دور کے اس قانون کو چیلنج کر رکھا ہے جو ۱۹۵۱ء میں جاری کیا گیا تھا جس کی رو سے تمام سیاسی جماعتیں ختم کی گئی تھیں۔ میں نے پوچھا کہ کیا جماعتِ انخوان المسلمون کی سجالی کا بھی امکان ہے؟ صلاح ابو اسماعیل صاحب ہنس کر کہنے لگے کہ اگر عدالت نے ۱۹۵۲ء والے قانون کے خلاف فیصلہ دے دیا تو سب جماعتیں بحال ہو جائیں گی۔ البتہ اس امر کا قوی احتمال ہے کہ حکومت کوئی ایسی قانونی ترمیم جاری کر دے جس کی زد میں وفد پارٹی اور انخوان المسلمون دونوں آجائیں اور انہیں بحال ہونے کا موقع نہ مل سکے۔ (اب اخباری اطلاعات کے مطابق وفد پارٹی بحال کر دی گئی ہے مگر انخوان المسلمون کو بحال کرنے کی اجازت نہیں دی گئی)۔

انخوان کی دعوت پھیل رہی ہے | سدح ابو اسماعیل نے بتایا کہ انخوان المسلمون کے لوگوں کو جماعت بنانے اور جماعتی نام کے تحت کوئی سرگرمی دکھانے کی اجازت نہیں ہے، لیکن ان کی دعوت پھیل رہی ہے، جریدۃ الاحرار میں عمر التلمسانی صاحب بابر مضامین لکھتے رہتے ہیں۔ حال ہی میں مصر کے کثیر الشاعت اخبار الامہرام میں بھی عمر التلمسانی کے بعض مضامین چھپے ہیں۔

مذہبوں کے ہجوم میں فوجوانوں کی اکثریت | نازم جو خاکسار نے مصر، جدیدہ کی ایک مسجد میں ادا کی۔ مسجد بڑی کشادہ ہے مگر حاندی اس قدر زیادہ ہے کہ اب اس کے اندر بیٹھنے کے لیے جگہ باقی نہیں ہے۔ لوگ باہر کھڑے ہیں، حاضرین کی اکثریت فوجوانوں پر مشتمل ہے۔ عورتوں کے

یہ ایک الگ گوشے میں پردہ کا انتظام ہے۔ خطیب صاحب سیرۃ کے موضوع پر تقریر کر رہے ہیں۔ خطبہ اور نماز کے بعد خطیب صاحب پھر کھڑے ہو گئے اور عربی زبان میں بڑے ترنم سے ایک نعت شروع کر دی۔ محاضریں کو بھی اس کو اس میں شریک کر لیا۔ دیر تک بڑے نورشور سے نعت خوانی ہوتی رہی۔ اسی انداز میں جیسے پاکستان کی بعض مساجد میں میلاد پر چھا جاتا ہے، مگر اکثر لوگ نماز ختم ہونے کے بعد چلے گئے تھے۔

**معاشی بد حالی** | مسجد میں بعض واقف نوجوان مل گئے وہ اس امر پر اصرار کرنے لگے کہ میں ان کے ساتھ گھر چلوں اور کھانا کھاؤں، لیکن میں زیادہ دیر تک ہوٹل سے باہر نہیں رہنا چاہتا، اس لیے کہ کسی وقت بھی ایڈلٹسز کی گاڑی ایڈ پورٹ کے لیے روانہ ہو سکتی ہے۔ ان کے ساتھ مختصر سی مجلس رہی۔ پہلے تو وہ مصر کی معاشی بد حالی کا دونا دوتے رہے۔ ایشیا کی گرائی اور پھر کبھی کبھی ضروریات زندگی کا بازار سے غائب ہو جانا۔ تنخواہ کی کمی، مکانوں کی قلت اور کرایوں کی کثرت اور بے روزگاری وغیرہ کے موضوع پر وہ دیر تک کلام کرتے رہے۔ مصر کی اقتصادی بد حالی کا آغاز جمال عبدالناصر کے دورِ اشتراکیت سے ہوا ہے۔ اور ابھی تک مصر اس کے چنگل سے نجات حاصل نہیں کر سکا۔

**تخریک اسلامی اور نوجوان** | خاکسار نے دریافت کیا کہ اب یہاں اسلامی تحریک کا کیا حال ہے، بتاتے لگے کہ نوجوان نسل کے اندر اسلام کی محبت — اور پابندی روز بروز بڑھ رہی ہے، مگر کبھی کبھی حکومت ان نوجوانوں کا تعاقب شروع کر دیتی ہے تو یہ بھی دھیمے ہو جاتے ہیں۔ پچھلے دنوں حکومت کی طرف سے نوجوانوں کے اجتماعات منعقد کیے گئے۔ اور انہیں دل کھول کر اپنے خیالات بیان کرنے کا موقع دیا گیا۔ پھر انہی نوجوانوں کو خفیہ پولیس نے پریشان کیا۔ ان نوجوانوں سے یہ بھی معلوم ہوا کہ اخوان المسلمون کے ایک معمر رہنما جناب صالح العشامی کا انتقال ہوا تو ان کے جنازے میں بڑی کثرت سے لوگ شامل ہوئے۔ صالح العشامی مرحوم امام حسن البنا کے ساتھیوں میں سے تھے۔ ”الدعوة“ اخبار انہوں نے جاری کیا تھا۔ یہ اخبار کئی مرتبہ بند ہوا اور پھر جاری ہوتا رہا۔ انوار السادات کے دور میں جب یہ از سر نو نکلنا شروع ہوا تو صالح العشامی اس کے چیف ایڈیٹر تھے اور پیرائے سال

کے باوجود بڑے جذبہ انگیز اور بے شکستے رہے۔

**ممنوع التنظيم نوجوان** | ان نوجوانوں نے یہ بھی بتایا کہ اس وقت نوجوانوں کی اسلامی تنظیمیں جو جماعت اسلامی کے نام سے موسوم ہیں، عملاً ممنوع ہیں، لیکن ذہن و فکر کی دنیا میں وہ برسرِ عمل ہیں۔ ان تنظیموں میں اکثر انخوان المسلمون کی موجودہ تصادم گریز پالیسی پر چل رہی ہیں۔ اور چند ایک ایسی بھی ہیں جن میں بڑی شدت پائی جاتی ہے۔ دراصل حکومت کے بعض ادارے خود اس امر کی کوشش کرتے رہتے ہیں کہ یہ نوجوان مشتعل ہوں اور انہیں ضرب لگاٹی جائے۔

**حکومت کی قبضی نوازیوں** | ان دوستوں سے یہ بھی معلوم ہوا کہ حکومت اب قبضی لیڈروں کو بھی اٹھا رہی ہے۔ ایک قبضی لیڈر "ابتدا شنودہ جو" پوپ شنودہ سوم" کہلاتا ہے ابھی جیل میں ہے، مگر جیل سے اپنے ہم مذہبوں کے نام اس کے پیغامات اور احکام صادر ہو رہے ہیں۔ ان قبضیوں اور اسرائیلی یہودیوں کے مابین تعلقات بھی خوشگوار ہیں۔ ملک کے اندر جب اسلامی شریعت کے نفاذ کا مطالبہ زور پکڑتا ہے اور پارلیمنٹ اور دیگر قانونی ادارے حرکت میں آتے ہیں تو فوراً قبضی بھی میدان میں آجاتے ہیں۔ اور اسلامی قانون کے نفاذ کی مخالفت شروع کر دیتے ہیں۔ حکومت ان کی مخالفت کو بہانہ بنا کر اسلامی قانون کے نفاذ کو ملتوی کر دیتی ہے۔ اب چونکہ پھر پارلیمنٹ کے اندر اور باہر یہ مطالبہ اٹھ رہا ہے اور علی الخصوص پٹوئسی ملک سوڈان کے حالات نے مصری عوام کے جذبات کو بھی زندہ کر دیا ہے۔ اور ہر طرف اسلامی شریعت کے نفاذ کی باتیں ہونے لگی ہیں، اس لیے اب قبضیوں نے پھر سر اٹھانا شروع کر دیا ہے اور بعض سرکاری عناصر بھی ان کو حرکت میں لانے کے لیے مختلف کارروائیاں کر رہے ہیں۔

**روانگی** | جہاز کا وقت گوجھے بچے شام تھا لیکن ایئر پورٹ والوں نے تین بجے ہی طلب کر لیا۔ یہ جہاز چونکہ قاہرہ سے کویت جا رہا ہے اور کویت میں دھماکوں کے بعد امیر جنسی لگی ہوئی ہے اس لیے جہاز اور جہاز کے مسافروں کی سخت تفتیش ہو رہی ہے۔

(باقی)